

സമസ്തക്കാരുടെ തല തിരിഞ്ഞ തവസ്സൂൽ

ചൈസൽ മുസ്ലിയാർ പുതുപ്പറമ്പ്

ഞങ്ങളാരും മഹാത്മാരോട് പ്രാർത്ഥിക്കാറില്ലല്ലോ, അല്ലാഹുവോട് തന്നെയല്ലേ ഞങ്ങളും പ്രാർത്ഥിക്കുന്നത്, അല്ലാഹുവോട് നേർക്കുനേരെ പ്രാർത്ഥിച്ചാൽ അവൻ ഉത്തരം നൽകാൻ സാധ്യതയില്ലാത്തതിനാൽ (എല്ലാവരുടെയും പ്രാർത്ഥന സ്വീകരിക്കാൻ മാത്രം അവൻ റഹ്മാൻ അല്ലാത്തതിനാൽ എന്നർത്ഥം) അവൻ ഇഷ്ടപ്പെട്ട അമ്പിയാ ഔലിയാക്കളെ ഇടയിൽ നിർത്തിയും അവരുടെ ഹക്ക്, ജാഹ്, ബർക്കത്തുക്കൊണ്ട് ഇടതേടിയുമൊക്കെ ഞങ്ങൾ പ്രാർത്ഥിക്കുന്നു എന്നുമാത്രം.

നിരീശ്വരവാദിയായ ഹല്ലാജ് മുതൽ 'താജുൽ ഔലിയാ' വേങ്ങര കോയപ്പാപ്പ വരെയുള്ള ഔലിയാ നാമധാരികളെ ജലദോഷം മുതൽ നരകദോഷം വരെ തടുക്കാൻവേണ്ടി ആയിരവും പതിനായിരവും തവണ അലറിവിളിച്ച് പ്രാർത്ഥിക്കുന്നവർ സാധാരണ പറയാറുള്ള വാദമാണിത്. കാക്കഞ്ഞൊളളായിരം മനുഷ്യദൈവങ്ങളെ വിളിച്ച് പ്രാർത്ഥിക്കുമ്പോഴും ഞങ്ങൾ ഇവരോടൊക്കെ പ്രാർത്ഥിക്കുന്നുണ്ടെന്ന് തുറന്ന് പറയാൻ എന്തോ ഒരു പ്രായാസം ഇവർക്കുള്ളതു പോലെ. അതെ, സമസ്ത മുസ്ലിയാക്കൾ എത്രയെല്ലാം ആയത്തുകളും ഹദീസുകളും വളച്ചൊടിച്ചും പിരിച്ചുമുറുക്കിയും ഓതിക്കൊടുത്ത് അല്ലാഹു അല്ലാത്തവരോട് പ്രാർത്ഥിക്കാൻ തെളിവുണ്ടെന്ന് നാടുനീളെ വിളിച്ച് കൂവിയിട്ടും അതൊക്കെ സമസ്തക്കാരുടെ തട്ടിപ്പ് മാത്രമാണെന്ന് അൽപമെങ്കിലും ഈമാനും ഇഖ്ലാസുമുള്ള സാധാരണക്കാരന് ബോധ്യമുണ്ട് എന്നുവരുമോ?

ഏതായാലും മനസ്സമാധാനത്തിനുവേണ്ടി മേൽപറഞ്ഞ ന്യായം എല്ലാവരും ഇടക്കിടെ പറഞ്ഞു കൊണ്ടിരിക്കുന്നു. കേൾക്കുന്ന ഏത് വിവരദോഷിയും ഇപ്രകാരം വിചാരിക്കും 'ശരിയാണല്ലോ. ഹക്ക്, ജാഹ്, ബർക്കത്തുക്കൊണ്ട് ചോദിക്കുന്നതിനൊക്കെ ഈ വഹാബികൾ ശീർക്കെന്നും മുശ്ശിർക്കെന്നുമൊക്കെ പറയാനുണ്ടോ? നമ്മളൊക്കെ സാധാരണ പ്രാധാനമന്ത്രിയേയും മുഖ്യമന്ത്രിയേയും ഒക്കെകാണാൻ പലരുടേയും ഹക്ക് ജാഹ് ബർക്കത്ത് ഉപയോഗിക്കുന്നവരാണല്ലോ. ഇപ്പറഞ്ഞ വഹാബികളും അതിൽനിന്ന് ഒഴിവല്ലതാനും. എങ്കിൽപിന്നെ രാജാധിരാജന്റെ അടുത്തേക്ക് ഒരാളെയും കൂട്ടിച്ചെല്ലാൻ പാടില്ലെന്നോ? അതേതായാലും കടന്നുകയ്യായിപ്പോയി. അല്ലാഹുവിലേക്ക് അടുപ്പിക്കാൻ അവന്റെ പ്രിയപ്പെട്ടവരെ ഇടയാളരാക്കണം എന്നുവാദിക്കുന്നവർക്കുണ്ടോ രാജാധിരാജനായ അല്ലാഹുവിന്റെ മഹത്തായ കാരുണ്യവും അതിരില്ലാത്ത സ്നേഹവും സാമീപ്യമൊക്കെ അറിയുന്നു? മനുഷ്യന്റെ കണ്ഠനാളത്തേക്കാൾ ഞാൻ അവനു മായി അടുത്തവനാണ് എന്ന ക്വർആൻ വചനമെങ്കിലും ഇവർ ഓർത്തിട്ടുണ്ടോ?

എന്നാൽ അല്ലാഹുവിലേക്ക് അടുപ്പിക്കാൻ ഞങ്ങൾ മഹാത്മാരെ ഇടയാളരാക്കി വിളിക്കുകയാണ് എന്ന് പറയുന്നവർ പലപ്പോഴും ചെയ്യുന്നതാകട്ടെ യഥാർത്ഥത്തിൽ തലതിരിഞ്ഞ തവസ്സൂലാണുതാനും. അതായത് മഹാത്മാരിലേക്ക് അടുപ്പിക്കാൻ അല്ലാഹുവിനെ ഇടയാളനാക്കുക എന്ന തവസ്സൂൽ.

അല്ലെങ്കിലും ഈ സമസ്തക്കാര്യുടെ മനസ്സിൽ ശൈഖൻമാർക്കൊന്നല്ലോ അല്ലാഹുവിനേക്കാൾ സ്ഥാനം. അതുകൊണ്ടുതന്നെയാണ് അല്ലാഹുവിലേക്ക് അടുപ്പിക്കുവാൻ ഏത് അന്തഃകമ്മിയേയും ഉപയോഗപ്പെടുത്തുന്ന ഇവർ ശൈഖൻമാരിലേക്ക് അടുപ്പിക്കാനാകുമ്പോൾ അല്ലാഹുവിനെത്തന്നെ ഉപയോഗപ്പെടുത്തുന്നത്.

മാലപ്പാട്ടുകളിലാണ് ഈ വിചിത്രമായ തവസ്സലും സ്ഥാനം പിടിച്ചിരിക്കുന്നത്. ഓരോ മാലയും കഴിഞ്ഞാൽ 'ഇരവ്' എന്ന പേരിൽ ഒരു പ്രാർത്ഥനയുണ്ട്. ഈ പ്രാർത്ഥന മുഴുവൻ ഇപ്പറഞ്ഞ തല തിരിഞ്ഞ തവസ്സലാണ്. ഉദാഹരണമായി ബദ്രീമാലക്ക് ശേഷമുള്ള 'ഇരവി'ൽ ഇപ്രകാരം കാണാം:

മണ്ണിൽ ഫിറന്ത് ഹയാത്തായി നിക്കുംനാൾ
മന്നർ ബദ്രീങ്ങൾ കാവലിൽ യേക് അല്ലാ
ദണ്ണം ബലാഉം വബാഉം അണയാമൽ
തരുളർ ബദ്രീങ്ങൾ കാവലിൽ ഏകല്ലാ
ഉണ്ണും ഒജീനം മുതലും ചുരുക്കാതെ
ഉൻമാ ബദ്രീങ്ങൾ കാവലിൽ ഏകല്ലാ

ഇവിടെയെല്ലാം ആവശ്യപ്പെടുന്നത് ബദ്രീങ്ങളുടെ കാവലാണ്. എന്നാൽ ആ കാവൽ വാങ്ങിത്തരാൻ ചോദിക്കുന്നതാകട്ടെ അല്ലാഹുവോടും! അതായത് ബദ്രീങ്ങളുടെ കാവൽ ലഭിക്കാൻ അല്ലാഹുവിനെ മദ്ധ്യവർത്തിയാക്കുന്നു എന്നർത്ഥം.

ദുനിയായിലെ ജീവിതകാലം മുഴുവൻ സുഖം ലഭിക്കാനും ദീനങ്ങളും പരീക്ഷണങ്ങളും പ്ലേഗും എല്ലാം ഒഴിവാക്കാനും മുതലും ഭക്ഷണവും കുറയാതിരിക്കാനുമെല്ലാം വേണ്ടത് അവരുടെ കാവൽതന്നെ. എന്നാൽ ബദ്രീങ്ങളിൽ ഭൂരിഭാഗവും അവരുടെ നേതാവായ മുത്തുമമ്പിയാടക്കം ജീവതകാലം മുഴുവൻ പട്ടിണിയും പരീക്ഷണങ്ങളും അനുഭവിച്ചവരും അബൂഉബൈദ(റ), അംറു ബ്നുൽ ആസ്(റ) തുടങ്ങിയ ബദ്രീങ്ങൾ പ്ലേഗ് പിടിച്ച് മരിച്ചവരും ഉമർ(റ), ഉസ്മാൻ(റ) എന്നിവർ ശത്രുക്കളാൽ കൊല്ലപ്പെട്ടവരാണെന്നും ഉള്ള വസ്തുത തിരിച്ചറിയാത്ത ഇവരെ ഖുറാഫി (കണ്ടതും കേട്ടതും വിശ്വസിക്കുന്നവൻ) എന്നല്ലാതെ മറ്റെന്താണ് വിളിക്കുക?

ഇനി ജീവിതകാലത്ത് മാത്രമല്ല, മരണസമയത്തും അതിനുശേഷം പരലോകത്തും വരെ ഇവർക്കാവശ്യം ഈ നിലക്കുള്ള കാവൽതന്നെയാണ്. ബദ്ർ മാലക്കാരൻ തുടർന്ന് പറയുന്നത് നോക്കൂ:

അറ്റഫെടുത്തെ മരണ സമയത്തിൽ
അസ്ഹാബുൽ ബദ്രീങ്ങൾ കാവലിൽ ഏകല്ലാ
മുറ്റി ഇരുള കബ്റിൽ അടങ്കുംനാൾ
മുഹർ ബദ്രീങ്ങൾ കാവലിൽ ഏകല്ലാ.
തെറ്റാതെ വിസ്താരം ചെയ്യും സമയത്ത്
തീരർ ബദ്രീങ്ങൾ കാവലിൽ ഏകല്ലാ
അറ്റത്തിൽ ആകെ ഹശ്റിൽ അടുക്കും നാൾ
അമ്പർ ബദ്രീങ്ങൾ കാവലിൽ ഏകല്ലാ
ഏറ്റം അടുക്കെ ഈ നേരം ഉദിക്കും നാൾ
ഇമ്പർ ബദ്രീങ്ങൾ കാവലിൽ ഏകല്ലാ
കൂറ്കാരില്ലാ ഹിസാബിന്റെ¹ നേരത്ത്

¹ വിചാരണ

ഗുണത്തർ ബദ്രീങ്ങൾ കാവലിൽ ഏകല്ലാ
 ഏറ്റിയ ചോടാകെ തൂക്കുന്ന നേരത്ത്
 എതിരർ ബദ്രീങ്ങൾ കാവലിൽ ഏകല്ലാ
 അതികം അദവായ്² ഫാലം³ കടക്കുംനാൾ
 അരശർ ബദ്രീങ്ങൾ കാവലിൽ ഏകല്ലാ
 കേറ്റി നരകങ്ങൾ കോപിക്കും നേരത്ത്
 കേമ ബദ്രീങ്ങൾ കാവലിൽ ഏകല്ലാ

ഇപ്പോൾ എല്ലാമായി. മരണസമയം മുതൽ അവസാനം സ്വീറാത്ത് കടക്കുന്നതുവരെയുള്ള എല്ലാ
 രംഗത്തും ബദ്രീങ്ങളുടെ കാവൽ നൽകണേ റബ്ബേ എന്നാണ് പ്രാർത്ഥന. ബദ്രീങ്ങളേ കാക്കണേ
 എന്നാണെങ്കിൽ ഇവരുടെ ഭാഷയിൽ ഇസ്തിഗാസ എന്നുപറയാം. പടച്ചവനേ, ബദ്രീങ്ങളുടെ
 ഹക്ക് ജാഹ് കൊണ്ട് എന്നാണെങ്കിൽ അതിനെ തവസ്സൽ എന്നും പറയാം. എന്നാൽ, പടച്ചവനെ
 ബദ്രീങ്ങളുടെ കാവൽ നീ വാങ്ങിത്തരണേ എന്ന രീതിയിലുള്ള ഈ തല തിരിഞ്ഞ ഏർപാടിന്
 എന്താണാവോ പേര്?

ഇനി നാലുപേജ് മറിച്ചാൽ ഈ പറഞ്ഞ എല്ലാരംഗത്തും മുഹ്യിദ്ദീൻ ശൈഖിന്റെ കാവലാണ്
 ചോദിക്കുന്നത്. അത് കഴിഞ്ഞാൽ പിന്നെ നഫീസത്ത് ബീവി, മഞ്ഞക്കുളം ശൈഖ് തുടങ്ങി
 മമ്പുറം തങ്ങളിലൂടെ സി.എം. മടവൂരിൽ വരെ എത്തിനിൽക്കുന്നു ആ പട്ടിക. ആരുടെയെല്ലാം
 പേരിൽ മാലയുണ്ടോ അവരുടെയെല്ലാം കാവൽകിട്ടാൻ തമ്പുരാനെ ഇടയാളനാക്കുന്നു ഇക്കൂട്ടർ.
 മുഹ്യിദ്ദീൻ മാലക്കാരന്റെ വരികൾ നോക്കൂ...

മുത്താൽ ഫടച്ച ദുനിയാവിൽ നിക്കും നാൾ
 മുഹർ മുഹ്യിദ്ദീൻ കാവലിൽ ഏകല്ലാ
 കാലം അസ്റാഇൗൽ മൗത്ത് വാങ്ങും നാളിൽ
 കരുത്തർ മുഹ്യിദ്ദീൻ കാവലിൽ ഏകല്ലാ
 പേടി പെരുത്തെ കബ്റകം പോകും നാൾ
 പേർപെറ്റ മുഹ്യിദ്ദീൻ കാവലിൽ ഏകല്ലാ
 സൂറ് ബിളി കേട്ടിട്ടൊക്കെ പുറപ്പെട്ടാൽ
 സുൽത്താൻ മുഹ്യിദ്ദീൻ കാവലിലേകല്ലാ
 ഏജ് മുഖമിട്ട് അടുപ്പിച്ച് ഉദിക്കും നാൾ
 എങ്കൾ മുഹ്യിദ്ദീൻ കാവലിൽ ഏകല്ലാ
 ചൂട് പെരുത്ത തറയിൽ ഞാൻ നിൽക്കുംനാൾ
 ചൊക്കർ മുഹ്യിദ്ദീൻ കാവലിൽ ഏകല്ലാ
 നരകം അതേഴും ക്രോധം മികച്ച നാൾ
 തലവർ മുഹ്യിദ്ദീൻ കാവലിൽ ഏകല്ലാ
 തൂക്കം പിടിച്ച് കണക്കെല്ലാം നോക്കുംനാൾ
 തലവർ മുഹ്യിദ്ദീൻ കാവലിൽ ഏകല്ലാ
 അരിപ്പത്തിൽ ഇട്ട സ്വീറാത്ത് കടക്കും നാൾ
 അരിമാ മുഹ്യിദ്ദീൻ കാവലിൽ ഏകല്ലാ

² സൂക്ഷ്മമായ

³ പാലം

ബദ്ദ് മാലയിലെ ഇരവിൽ പറഞ്ഞ എല്ലാ രംഗത്തുമുള്ള കാവൽ തന്നെയാണ് ഇവിടെയുമുള്ളത്. ഇത്തവണ മുഹ്യിദ്ദീൻ ശൈഖിന്റെ കാവലാണെന്നുമാത്രം.

രിഫാഇ മാലയിലും ഇതേ ആശയമുണ്ട്. അതിങ്ങിനെ വായിക്കാം:

ആദി ദുനിയായിന്നും ആഖിറം തന്നിന്നും
അശകർ കബീറുടെ കാവലിൽ ഏകല്ലാ
ബാണ് ദുനിയായിൽ ഹയാത്തായിരിക്കും നാൾ
ബളർമാ കബീറുടെ കാവലിൽ ഏകല്ലാ
തൻകിടമാനേ മൗത് വന്നേശും നാൾ
തലവർ റിഫാഇന്റെ കാവലിൽ ഏകല്ലാ

.....
.....

ഹൗളുൽ കൗസർ കുടിപ്പിക്കും കാലത്തിൽ
അഹമ്മദ് കബീറുടെ കാവലിൽ ഏകല്ലാ

ഇത് തന്നെയാണ് നഫീസത്ത് മാലയിലും മമ്പുറം മാലയിലും മഞ്ഞക്കുളം മാലയിലും എല്ലാം ഉള്ളത്. ഏതാനും വരികൾ കൂടി കാണുക:

1) ബദി ദാഹം വൻ അജ്സും⁴ വേദന പെരുത്തെ
മരണമിൽ നഫീസത്തോരെ കാവലേകീടല്ലാ
ബാനരാം മുൻകർ നകീറും കുറ്റുരം കാണിത്തേ
ബാറിനാൽ കനം പെരുത്തെ ദണ്ഡടുത്തേ
മേനിത സുആലത്തിനെ⁵ കേൾക്കും സമയത്തെ
ബഹുമയൂൾ നഫീസത്തോരെ കാവലേകീടല്ലാ
(നഫീസത്തുമാല)

(2) ജീവോടെ ദുനിയായിൽ നിക്കുന്ന നാളൊക്കെ
ജികവർ ഹുസൈനോരെ കാവൽ ബശങ്ങ് അല്ലാ
നോവ് പെരുത്തെ മൗതിൻ സമയത്തിൽ
നൂററ് ഹുസൈനരെ കാവൽ ബശങ്ങ് അല്ലാ
ആവി അടങ്ങിയ ഗ്രഹിൽ കടക്കുമ്പൾ
ആറ്റൽ ഹുസൈനരെ കാവൽ ബശങ്ങ് അല്ലാ
കോപിത്തെ ചോദിയം ചെയ്യുന്ന നേരത്ത്
ഖോജാ ഹുസൈനാറെ കാവൽ ബശങ്ങ് അല്ലാ
തെണ്ടിച്ചെ സ്വത്തുകൾ തൂക്കി നളർക്കുമ്പോൾ⁶
സയ്യിദ് ഹുസൈനാറെ കാവൽ ബശങ്ങ് അല്ലാ

.....

⁴ അശക്തി

⁵ ചോദ്യം

⁶ നോക്കുമ്പോൾ

.....

തെണ്ടി ജഹന്നം ഉരമ്പി തീപാളുമ്പോൾ
തടിയർ ഹുസൈനാരെ കാവൽ ബശങ് അല്ലാ
ഞെരുക്കം പെരുത്തെ സ്വീറാത്ത് കടക്കുമ്പോൾ
ഞാനർ ഹുസൈനാരെ കാവൽ ബശങ് അല്ലാ
(മഞ്ഞക്കുളം മാല)

ഏറ്റവും അധികം നേർച്ച ഫലിക്കുന്ന സ്ഥലമാണ് മഞ്ഞക്കുളം എന്നാണ് മാലക്കാരൻ തന്നെ അവകാശപ്പെട്ടിരിക്കുന്നത്. എന്നാൽ പ്രസ്തുത ജാറത്തിലെ നേർച്ചപ്പെട്ടിയിൽ നിന്ന് പണം അപഹരിക്കാനുള്ള ശ്രമം തടയാനെത്തിയ മുതവല്ലിയും സഹായിയും മോഷ്ടാക്കളുടെ അടിയേറ്റ് ആശുപത്രിയിലായ വാർത്ത 25-10-2006 ലെ പത്രങ്ങൾ പ്രസിദ്ധീകരിച്ചിരുന്നു. നേർച്ചപ്പെട്ടി മാത്രമല്ല ജാറങ്ങൾ തന്നെ അപഹരിക്കാൻ ശ്രമങ്ങൾ നടത്തുന്ന ഈ കാലത്ത് ഇത്തരം വാർത്തകൾക്ക് പ്രസക്തി ഇല്ലാതാവുകയാണ്. എന്തെല്ലാമാണെങ്കിലും അവർക്ക് എന്തെല്ലാമോ കഴിവുണ്ട് എന്ന വിശ്വാസത്തിൽ നിന്ന് പിൻമാറാൻ ഞങ്ങൾ ഖുറാഫികൾ തയ്യാറല്ല എന്ന് ഈ സമസ്തക്കാർ പ്രഖ്യാപിക്കുന്നിടത്തോളം ഈ വക ബിസ്നസുകൾ പുരോഗമിച്ചുകൊണ്ടേയിരിക്കും.